

भारतीय प्रशासन सेवेतील अधिकाऱ्यांचे  
सन २०१५-१६ मधील एक आठवड्याचे  
सेवातर्गत प्रशिक्षण कार्यक्रम  
प्रशिक्षणासाठी जाताना करावयाची  
प्रशासकीय व्यवस्था....

महाराष्ट्र शासन  
सामान्य प्रशासन विभाग  
शासन परिपत्रक क्रमांक: भाप्रसे - १०१५ / प्र.क्र.३२६/२०१५/९  
मादाम कामा रोड, हुतात्मा राजगुरु चौक  
मंत्रालय, मुंबई-४०००३२  
तारीख: : २१ नोव्हेंबर, २०१५

वाचा -

१) शासन परिपत्रक क्रमांक: भाप्रसे-१०१४/प्र.क्र. १८०/२०१४/९, दिनांक ०१.०८.२०१४

शासन परिपत्रक -

सन २०१५-१६ या वर्षाकरिता भारतीय प्रशासन सेवेतील अधिकाऱ्यांसाठी एक आठवड्याचे सेवातर्गत प्रशिक्षण कार्यक्रमाचे वेळापत्रक केंद्र शासनाच्या कार्मिक व प्रशिक्षण विभागाने विहित केले आहे. या कार्यक्रमांतर्गत निश्चित केलेल्या प्रशिक्षणाचा कालावधी व प्रशिक्षण संस्था याचा तपशील सर्व भाप्रसे अधिकाऱ्यांना या विभागाकडून ईमेल द्वारे पाठविण्यात आला आहे. या प्रशिक्षण कार्यक्रमासाठी पात्र असलेल्या भाप्रसे अधिकाऱ्यांनी त्यांची इच्छुकता Online स्वरूपात नोंदविण्याच्या सुचना केंद्र शासनाने दिलेल्या आहेत. त्यानुसार भारतीय प्रशासन सेवेतील अधिकाऱ्यांनी विशिष्ट प्रशिक्षण कार्यक्रमासाठी दर्शविलेली इच्छुकता विचारात घेवून भाप्रसे अधिकाऱ्यांची नामनिर्देशने कार्मिक व प्रशिक्षण विभागाकडून अंतिम करण्यात येतील व त्यानंतर त्यांचेकडून संबंधित भाप्रसे अधिकाऱ्यांना व संबंधित प्रशिक्षण संस्थेस कळविली जातील. केंद्र शासनाच्या कार्मिक व प्रशिक्षण विभागाकडून नामनिर्देशने अंतिम केल्याबाबतचे पत्र संबंधित भारतीय प्रशासन सेवेतील अधिकाऱ्यांना प्राप्त झाल्यानंतर संबंधित अधिकारी हे त्यांना सदर सेवातर्गत प्रशिक्षण कार्यक्रमास उपस्थित राहण्यासाठी परवानगी देण्याबाबत सामान्य प्रशासन विभागाकडून प्राप्त होणाऱ्या पत्राची प्रतीक्षा करतात. यामध्ये होणारा कालापव्यय कमी करण्यासाठी भारतीय प्रशासन सेवेतील अधिकाऱ्यांनी एक आठवड्याच्या सेवातर्गत प्रशिक्षण कार्यक्रमासाठी उपस्थित राहण्यासाठी जाताना पुढील कार्यपद्धतीचा अवलंब करावा :-

- १) एक आठवड्याच्या सेवातर्गत प्रशिक्षण कार्यक्रमासाठी भारतीय प्रशासन सेवेतील अधिकाऱ्यांचे नामनिर्देशन केंद्र शासनाच्या कार्मिक व प्रशिक्षण विभागाकडून अंतिम केल्यानंतर त्याची सूचना कार्मिक व प्रशिक्षण विभागाकडून परस्पर संबंधित भाप्रसे अधिकाऱ्यांना व संबंधित प्रशिक्षण संस्थेस ईमेल/पत्राद्वारे कळविली जाते.
- २) एक आठवड्याच्या सेवातर्गत प्रशिक्षण कार्यक्रमासाठी नामनिर्देशन अंतिम केल्याचे पत्र केंद्र शासनाच्या कार्मिक व प्रशिक्षण विभागाकडून संबंधित भाप्रसे अधिकाऱ्यांना प्राप्त झाल्यानंतर

संबंधित अधिकाऱ्यांनी सामान्य प्रशासन विभागाकडून त्यांना कळविले जाण्याची प्रतीक्षा न करता, त्यांच्या वरिष्ठ अधिकाऱ्यांच्या सल्ल्याने त्यांच्या प्रशिक्षणाच्या अनुपस्थितीच्या कालावधीतील प्रशासकीय व्यवस्था स्थानिक पातळीवरच करून त्यांनी प्रशिक्षणासाठी कार्यमुक्त व्हावे व सदर सेवातर्गत प्रशिक्षणासाठी त्यांनी उपस्थित रहावे. त्याकरिता सामान्य प्रशासन विभागाकडून वेगळ्या पत्राची प्रतीक्षा करू नये. मात्र सदर प्रशिक्षण पूर्ण केल्यानंतर त्याबाबतची माहिती प्रशिक्षण पूर्ण केल्याच्या प्रमाणपत्रासह सामान्य प्रशासन विभागास (कार्यासन-९/९अ/१०) कळविण्यात यावी.

- ३) मंत्रालयीन प्रशासकीय विभागामध्ये अ.मु.स. /प्रधान सचिव/सचिव या पदावर कार्यरत असलेल्या भाप्रसे अधिकाऱ्यांचे एक आठवड्याच्या सेवातर्गत प्रशिक्षणासाठी केंद्र शासनाने नामनिर्देशन अंतिम केल्यानंतर त्याबाबतची माहिती सा.प्र.वि./कार्यासन-१० ला त्वरित द्यावी. अशा प्रशिक्षण कालावधीमध्ये सदर अधिकारी कार्यरत असलेल्या पदाचा अतिरिक्त कार्यभार अन्य अधिकाऱ्याकडे सोपविण्याची कार्यवाही सामान्य प्रशासन विभागाकडून (कार्यासन-१०) केली जाईल. त्यानंतरच अशा अधिकाऱ्यांनी कार्यमुक्त होवून प्रशिक्षणासाठी उपस्थित रहावे. तसेच प्रशिक्षण पूर्ण केल्यानंतर त्याबाबतची माहिती प्रशिक्षण पूर्ण केल्याच्या प्रमाणपत्रासह सामान्य प्रशासन विभागास (कार्यासन -९/९अ/१०) यांना पाठवावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१५११२११२५२४१३३०७ असा आहे. हे शासन परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ह.उमराणीकर)

अवर सचिव, महाराष्ट्र शासन

प्रति,

१. मा. राज्यपालांचे सचिव, राजभवन, मुंबई
२. मा. मुख्यमंत्री यांचे प्रधान सचिव/सचिव,
३. सर्व मंत्रालयीन विभागांचे अपर मुख्य सचिव/प्रधान सचिव/सचिव,
४. सर्व विभागीय आयुक्त,
५. महाराष्ट्र संवर्गातील सर्व भा.प्र.से. अधिकारी
६. निवड नस्ती